

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀ ಘಟಿಕಾಶತ ವಾತ್ಸ್ಯವರದಾರ್ಯಮಹಾದೇಶಿಕೈರನುಗೃಹೀತಂ  
॥ ಶ್ರೀ ವಾತ್ಸ್ಯವರದದೇಶಿಕಸುಪ್ರಭಾತಂ ॥

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀ ವಾತ್ಸ್ಯವರದದೇಶಿಕಸುಪ್ರಭಾತಂ ||

ನಮೋ ವರದವಿಷ್ಣ್ವಾರ್ಯನಯನಾನಂದದಾಯಿನೇ |

ವಾತ್ಸ್ಯಾಯ ವರದಾರ್ಯಾಯ ವಾದಿನೀಹಾರಭಾಸ್ವತೇ ||

ಶ್ರೀವತ್ಸವಂಶಕಲಶೋದಧಿಪೂರ್ಣಚಂದ್ರ !

ಶ್ರೀಕಾಂತಪಾದಸರಸೀರುಹಮತ್ತಭೃಂಗ ! !

ಶ್ರೀವಿಷ್ಣುಚಿತ್ತಗುರುವರ್ಯಕಟಾಕ್ಷಲಬ್ಧ -

ಶ್ರೀಭಾಷ್ಯ ! ತೇ ವರದದೇಶಿಕ ! ಸುಪ್ರಭಾತಂ || 1 ||

ಭಾಸ್ವಾನುದೇತಿ ಬಹಿರಂಧತಮೋಽಪಹರ್ತುಂ

ಅಂತಸ್ತಮಶ್ಯಮಯಿತುಂ ನಿಪುಣೋ ಭವಾನ್ಮಃ |

ಉತ್ತಿಷ್ಠ ರಮ್ಯಶಯನಾತ್ ಕರುಣಾಪಯೋಧೇ !

ಲೋಕಾರ್ಯ ! ತೇ ವರದದೇಶಿಕ ! ಸುಪ್ರಭಾತಂ || 2 ||

ಗಾಯಂತಿ ವೈಷ್ಣವಗಣಾ ಹರಿಭಕ್ತಿಯುಕ್ತಾಃ

ಕಾಂಚೀಪುರೇ ವರದರಾಜಗುಣಾನನೇಕಾನ್ |

ಶ್ರೋತುಂ ಕ್ಷಮೋಽದ್ಯ ಸಮಯೋ ಭವತಿ ಪ್ರಪನ್ನ -

ಕೂಟಸ್ಥ ! ತೇ ವರದದೇಶಿಕ ! ಸುಪ್ರಭಾತಂ || 3 ||

ತ್ವತ್ಸನ್ನಿಧೇಃ ಧುರಿ ಯತೀಶ್ವರಭಾಷ್ಯಟೀಕಾಂ

ಆದಾಯ ತಿಷ್ಠತಿ ಸುದರ್ಶನಭಟ್ಟಸೂರಿಃ |

ರಾಮಾನುಜೋಽಪಿ ಚ ತದರ್ಥವಿವೇಚನಾಯ

ಭಕ್ತ್ಯೈವ ತೇ ವರದದೇಶಿಕ ! ಸುಪ್ರಭಾತಂ || 4 ||

ಶ್ರೀಭಾಷ್ಯರಕ್ಷಣಕೃತೇ ಪುನರೇವ ಜಾತಃ

ಶ್ರೀಭಾಷ್ಯಕಾರ ಇತಿ ಯಂ ಪ್ರವದಂತಿ ಸಂತಃ |

ತ್ರಯ್ಯಂತಸೂರಿರಪಿ ತಿಷ್ಠತಿ ಶಿಷ್ಯವರ್ಗೈಃ  
ದ್ವಾರೇ ಸ ತೇ ವರದದೇಶಿಕ ! ಸುಪ್ರಭಾತಂ || 5 ||

ಶ್ರೀಮತ್ಯನಂತಸರಸಿ ಪ್ರತಿಪಾಲಯಂತಿ  
ಸ್ನಾತುಂ ಗತಾಃ ಕಮಲಲೋಚನದಾಸವರ್ಯಾಃ |  
ತ್ವತ್ಪ್ವತದಿವ್ಯಚರಣಾಮಲತೀರ್ಥಸೇವಾ -  
ಹೇತೋಸ್ತು ತೇ ವರದದೇಶಿಕ ! ಸುಪ್ರಭಾತಂ || 6 ||

ರಾಮಾನುಜಾಯ ನಮ ಇತ್ಯಮಲಾಶಯೇನ  
ಯೂಯಂ ವದಧ್ವಮಿತಿ ಶಿಷ್ಯಗಣಾನವೋಚತ್ |  
ಯೋ ಮಂತ್ರರಾಜಚರಣತ್ರಯಸಾರವೇತ್ತಾ  
ಸರ್ವಜ್ಞ ತೇ ವರದದೇಶಿಕ ! ಸುಪ್ರಭಾತಂ || 7 ||

ಕ್ಷೀರಪ್ರದಾನಸಮಯೇ ಜನನೀ ಮಮೇತಿ  
ಪ್ರೀತೀಯುತೋ ವರದರಾಡುದಗೂಹಯತ್ ಯಂ |  
ಯಸ್ಯ ಕ್ಷಿತೌ ಭವತಿ ವಿಶ್ರುತಮಾಹ್ವಯಂ ತತ್  
ಅಂಬೇತಿ ತೇ ವರದದೇಶಿಕ ! ಸುಪ್ರಭಾತಂ || 8 ||

ಶ್ರೀಮತ್ಪ್ರಪನ್ನಜನವಾಂಛಿತಪಾರಿಜಾತ -  
ನಾಮಪ್ರಬಂಧಮನಘಂ ಪ್ರಬಬಂಧ ವಾಚಾ |  
ಯೋ ವೈ ಪರತ್ವಮುಖಪಂಚಕಮರ್ಚಿರಾದಿ -  
ಮಾರ್ಗಂ ಚ ತೇ ವರದದೇಶಿಕ ! ಸುಪ್ರಭಾತಂ || 9 ||

ಶ್ರೀಭಾಷ್ಯಮಂಟಪವರೇ ತು ಮಿಥಃ ಪ್ರಭಾತೇ  
ಸತ್ಪಂಚರಾವಸತಯಃ ಶುಕಸಾರಿಕಾಶ್ಚ |  
ತ್ರಯ್ಯಂತವೇದ್ಯಪರಜೀವವಿವಾದಭೇದಂ  
ಕುರ್ವಂತಿ ತೇ ವರದದೇಶಿಕ ! ಸುಪ್ರಭಾತಂ || 10 ||

ಶ್ರೀವೇಗವತ್ಯಮಲಸೈಕತಲ್ಪವರ್ಯೇ  
ಸುಪ್ತಃ ಪ್ರಬುದ್ಯತಿ ಪತತ್ರಿರವೈಃ ಮೃಗೇಂದ್ರಃ |  
ಹಂಸಾವಲೀ ಚ ಮೃದು ಕೂಜತಿ ಕರ್ಣರಮ್ಯಂ  
ಉತ್ತಿಷ್ಠ ತೇ ವರದದೇಶಿಕ ! ಸುಪ್ರಭಾತಂ || 11 ||

ಸಚ್ಚಿಷ್ಯವರ್ಗನಿಕರಸ್ತವ ಪಾದಯುಗ್ಮ -  
ಸೇವಾರ್ಥಮದ್ಯ ಯತತೇ ಬಹಿರಾತ್ಮಹರ್ಷಃ |  
ಕಿಂಚಿದ್ವಿಲೋಕಯ ಕೃಪಾಶಿಶಿರೈರಪಾಂಗ -  
ಲೇಶೈಸ್ತು ತೇ ವರದದೇಶಿಕ ! ಸುಪ್ರಭಾತಂ || 12 ||

ತಸ್ಯ ಪ್ರಸೀದತಿ ಹರಿಃ ಭಗವಾನ್ ಶಠಾರಿ -  
ರಾಮಾನುಜಪ್ರಭೃತಯೋ ಗುರವಶ್ಚ ನಿತ್ಯಂ |  
ಉತ್ಥಾಯ ಯಃ ಪಠತಿ ಭಕ್ತಿಯುತಃ ಪ್ರಭಾತೇ  
ಮುಕ್ತಿಪ್ರದಂ ವರದದೇಶಿಕಸುಪ್ರಭಾತಂ || 13 ||

|| ಇತಿ ಶ್ರೀ ವಾತ್ಸ್ಯವರದದೇಶಿಕಸುಪ್ರಭಾತಂ ಸಮಾಪ್ತಂ ||